


# ৰাষ্ট্ৰপতি-সুভাষ বসু




ৰাষ্ট্ৰপতি-সুভাষ বসু

প্ৰতাপ তালুকদা



অৰ্পণ—

DISTRICT LIBRARY  
BARUA COLLECTOR  
TEZPUR.



“প্ৰতিমা,” “বীণ-বৰাগী”ৰ খনিকৰ আদ্য

“অসমীয়া”ৰ জন্মদাতা

৩ চন্দ্ৰকুমাৰ আগৰৱালাৰ

স্বৰ্গীয় নামত ।

—প্ৰতাপ

প্ৰকাশক :—

শ্ৰীনন্দমোহন কাকতি

উলাবৰি, কামৰূপ ।

মেই ১৯৩৮

গুৱাহাটী নিউ প্ৰেছত শ্ৰীসোণাৰাম বেজৰ দ্বাৰা ছাপা হল

PLEASE HANDLE THE BOOK CAREFULLY

## ৰাষ্ট্ৰপতি—সুভাষচন্দ্ৰ বসুৰ চমু জীৱনী

স্বৰ্গীয় জানকীনাথ বসুৰ জন্মস্থান আছিল ২৪ পৰগণাৰ কোদালীয়া গাঁৱত। কটক জিলাত তেওঁ চৰকাৰী উকীল আছিল। তেওঁ বহু বছৰ কটক মিউনিছিপেলটিৰ আৰু জিলা বোৰ্ডৰ চেয়াৰমেনো আছিল। ৮জানকীনাথক ছৰ্কাৰে ৰায় বাহাৰে উপাধি দিছিল। যোৱা আইন অমান্য আন্দোলনৰ সময়ত ছৰ্কাৰৰ দমননীতিৰ প্ৰতিবাদ স্বৰূপে তেওঁ এই উপাধি ত্যাগ কৰে। পাঁচসত্তৰ বছৰ বয়সত জানকী নাথ স্বৰ্গী হয়। তেওঁৰ আঠটি লৰা আৰু দুজনী ছোৱালী। তাৰ ভিতৰত দুটি লৰা আৰু দুজনী ছোৱালী এতিয়াও জীৱিত। এই দুটি লৰাৰ ভিতৰত বৰ্তমান ভাৰতীয় কংগ্ৰেছ মহাসভাৰ সভাপতি শ্ৰীযুত সুভাষচন্দ্ৰ বসু এজন।

১৮৯৭ সনৰ জানুৱাৰী মাহৰ ২৩ তাৰিখে শ্ৰীযুত সুভাষচন্দ্ৰ বসুৰ জন্ম হয়—কটক জিলাত। সুভাষচন্দ্ৰৰ মাতৃ এতিয়াও জীৱিত। তেওঁৰ বয়স বৰ্তমান ৭০ বছৰ। তেওঁ এগৰাকী ভাৰতৰ আদৰ্শ ৰমণী। তেওঁ অতিশয় শৰমিয়াল, ধৰ্ম্ম-প্ৰাণী। পুত্ৰ কন্যাসকলেও তেওঁক বৰ ভক্তি কৰে।

পাঁচ বছৰ বয়সত সুভাষচন্দ্ৰক কটকৰ প্ৰেচ্টেণ্ট ইউৰোপীয়ান স্কুলত ভৰ্ত্তি কৰি দিয়ে। তাত তেওঁ বাৰ বছৰ বয়সলৈকে পঢ়িছিল। তাৰ পিছত তেওঁক ৰাভেনস্বৰ্গ কলেজিয়েট স্কুলত ভৰ্ত্তি কৰি দিয়ে। তাৰ পৰা তেওঁ কৃতিত্বৰে মেট্ৰিকুলেশ্বন পৰীক্ষা পাছ কৰে। এই

পৰীক্ষাত তেওঁ বিশ্ববিদ্যালয়ৰ ভিতৰত দ্বিতীয় স্থান অধিকাৰ কৰে। শ্ৰেণীত থকা সময়ত তেওঁ সদায় প্ৰথম স্থান অধিকাৰ কৰিছিল। চৈধ্য বছৰ বয়সৰ পৰা ক্ৰমে তেওঁ শ্ৰীৰামকৃষ্ণ পৰম-হংসদেৱৰ আৰু স্বামী বিবেকানন্দৰ প্ৰতি আকৃষ্ট হয়। সূভাষ-চন্দ্ৰ যেতিয়া দ্বিতীয় শ্ৰেণীত পঢ়িছিল, তেতিয়া তেওঁ অধিকাংশ সময় দৰিদ্ৰনাৰায়ণ-সেনা আৰু নৰিয়াৰ শুশ্ৰূষা আদিত ব্যয় কৰিছিল। মেট্ৰিকুলেশ্যন পৰীক্ষা পাছ কৰাৰ পিছত তেওঁ কলিকতালৈ আহি প্ৰেছিডেন্সি কলেজত ভৰ্তি হয়। ইণ্টাৰ মিডিয়েট কোৰ্ছ পঢ়িবৰ সময়ত তেওঁৰ সন্তানসী হবলৈ প্ৰৱল ইচ্ছা হৈছিল। গুৰুৰ সন্ধান কৰিবলৈ তেওঁ ঘৰ এৰি গুচি যায়। তেওঁ হৃদয়ৰ কাণী, বৃন্দাবন আদি তীৰ্থস্থান ভ্ৰমণ কৰে। তেওঁৰ মনত তেওঁ যেন অধিকাংশ বিলাসিতাত জীৱন-যাপন কৰিছে বুলি অনুমান কৰে। পিছত কিছুদিনৰ মূৰত ঘৰলৈ উভতি আহি আকৌ পঢ়িবলৈ আৰম্ভ কৰে।

১৯১৫ সনত তেওঁ প্ৰথম বিভাগত আই-এ পৰীক্ষা পাছ কৰে। প্ৰেছিডেন্সি কলেজত পঢ়ি থকা সময়ত বৰ্তমান ট্ৰেডি ইউনিয়ন কংগ্ৰেছৰ সভাপতি ডাঃ সুৰেন্দ্ৰ বাণাৰ্জীৰ লগত তেওঁৰ খুব ঘনিষ্ঠ ভাৱ আছিল। ছাত্ৰ জীৱনত সূভাষচন্দ্ৰ স্বামী বিবেকানন্দৰ অত্যন্ত ভক্ত আছিল। তেওঁৰ জীৱন আৰু উপদেশ সূভাষচন্দ্ৰৰ হিয়াত গভীৰভাৱে অঙ্কিত হৈছিল।

প্ৰেছিডেন্সি কলেজৰ অধ্যাপক পিছত বঙ্গদেশৰ ডাইৰেক্টৰ অব্ পাব্লিক ইনষ্ট্ৰাকশ্যন মি: ই, এফ, ওটনক প্ৰহাৰ কৰাৰ অভিযোগত সূভাষচন্দ্ৰ অনিৰ্দিষ্ট কালৰ নিমিত্তে প্ৰেছিডেন্সি কলেজৰ পৰা আঁতৰি থাকিবলগীয়া হৈছিল। মি: ওটনৰ বিৰুদ্ধে

অভিযোগ আছিল যে তেওঁ ভাৰতীয় ছাত্ৰসকলৰ মনত আঘাত দিছিল। উক্ত কলেজৰ ছাত্ৰসকলে ধৰ্মঘট কৰাৰ নিমিত্তে সুভাষ-চক্ৰ দায়ী কৰা হৈছিল। এই নিমিত্তে অধ্যয়নত কিছুদিনৰ বাবে বাধা পাইছিল। এই ঘটনাৰ পৰা তেওঁৰ জীৱনত এটা আমূল পৰিবৰ্তন উপস্থিত হয়। তেওঁ জীৱনত এই প্ৰথম অনুভৱ কৰে যে গৰ্হিত শাসকৰ বিৰুদ্ধে নিৰ্ভীকভাৱে থিয় হ'বলৈ তেওঁৰ সময় উপস্থিত হৈছে।

১৯১৭ সনত কলিকতা বিশ্ববিদ্যালয়ৰ পৰা তেওঁ আকৌ পঢ়িবলৈ অনুমতি পাই ষটিছ চাৰ্চ কলেজত ভৰ্তি হয়। এই কলেজৰ পৰা তেওঁ বি-এ পৰীক্ষা পাছ কৰে। বি-এ পৰীক্ষাত তেওঁ দৰ্শন শাস্ত্ৰত প্ৰথম শ্ৰেণীৰ সন্মান লাভ কৰে। সেই সময় তেওঁ ছাত্ৰবিলাকক সামৰিক শিক্ষা দিবলৈ গঠিত ইউনিভাৰছিটি ট্ৰেনিং কোৰত যোগ দিয়ে। ১৯১৯ সনৰ ছেপ্টেম্বৰ মাহত তেওঁ আই-ছি-এছ পৰীক্ষাত প্ৰতিযোগিতা কৰিবলৈ ইংলণ্ডলৈ যাত্ৰা কৰে। তেতিয়া তেওঁ ব্যৱহাৰিক মনোবিজ্ঞান লৈ এম-এ পঢ়িছিল। ইংলণ্ডলৈ যোৱাৰ আঠ মাহ পিছতে তেওঁ আই-ছি-এছ পৰীক্ষা দিয়ে। এই পৰীক্ষা পাছ কৰি তেওঁ চতুৰ্থ স্থান অধিকাৰ কৰে। তেওঁ মনোবিজ্ঞান আৰু নীতি-বিজ্ঞানসহ কেম্ব্ৰিজ বিশ্ববিদ্যালয়ৰ বি-এ ডিগ্ৰী লাভ কৰে।

এতিয়া সুভাষচক্ৰৰ সমুখত ইণ্ডিয়ান ছিভিল ছাৰ্ভিছৰ উজ্জল ভৱিষ্যত। কিন্তু পৰাধীন মাতৃ-ভূমিৰ আৱাহন-ধ্বনি তেওঁৰ কাণত বাজি উঠিল।

১৯২০ সনত বহা ভাৰতীয় জাতীয় কংগ্ৰেছ মহা সভাৰ নাগপুৰ অধিবেশনত অসহযোগ আন্দোলন প্ৰবৰ্তনৰ সংকল্প গৃহীত হয়।

মহাত্মাজীৰ নেতৃত্বত দেশজুৰি সেই আন্দোলনত জপিয়াই পৰে। সেই সময়ত সুভাষচন্দ্ৰ ইংলণ্ডত। দেশৰ আহ্বানে তেওঁক স্পৰ্শ কৰিলে। তেতিয়াই তেওঁ ইণ্ডিয়ান ছিভিল ছাৰ্ভিছ পদ ইন্তফা দিলে। তেতিয়া আই-ছি-এছ পৰীক্ষা পাছ কৰা এবছৰ হৈছিল। ১৯২১ সনত ভাৰতলৈ উভতি আহি মহাত্মাজীৰ লগত দেখা কৰে। মহাত্মাজীৰ উপদেশ মতে তেওঁ দেশবন্ধু চিত্তৰঞ্জন দাসৰ ওচৰলৈ গৈ তেওঁৰ বিশ্বস্ত সহকাৰী স্বৰূপে অসহযোগ আন্দোলনত যোগ দিয়ে। মহাত্মাজীয়ে সুভাষচন্দ্ৰৰ পদত্যাগ কৰা দেখি মুগ্ধকণ্ঠে তেওঁৰ এই মহান ত্যাগৰ প্ৰশংসা কৰে। সুভাষচন্দ্ৰৰ আদৰ্শত বঙ্গদেশৰ অসহযোগ আন্দোলনেও এটি বিপুল প্ৰেৰণা লাভ কৰিলে।

১৯২১ সনৰ মেই মাহত সুভাষচন্দ্ৰ, দেশবন্ধু চিত্তৰঞ্জনৰ দ্বাৰা প্ৰতিষ্ঠিত গোবীন্দ্ৰ সৰ্ক বিদ্যালয়ৰ অধ্যক্ষ হয় আৰু বঙ্গীয় প্ৰাদেশিক ৰাষ্ট্ৰ সমিতিৰ প্ৰচাৰ কাৰ্য্যৰ ভাৰ তেওঁৰ ওপৰত অৰ্পিত হয়।

সুভাষচন্দ্ৰই আই-ছি-এছ পদ ত্যাগ কৰা দেখি সেই সময় কলিকতাৰ “ষ্টেট্‌ছমেন” কাকতে লিখিছিল যে শ্ৰীযুত সুভাষচন্দ্ৰ বম্বুৱে অসহযোগ আন্দোলনৰ আৰাহনত ইণ্ডিয়ান ছিভিল ছাৰ্ভিছ পদ পৰিত্যাগ কৰিলে। বৃটিছ আমোলাতন্ত্ৰই এজন অসামান্য শক্তি সম্পন্ন আৰু উজ্জ্বল ভৱিষ্যত বিশিষ্ট কৰ্মচাৰী হেৰুৱালে। কিন্তু কংগ্ৰেছ আমোলাতন্ত্ৰই ধন্যবাদ সহ তেওঁক সাবট ললে।

ইয়াৰ পিছত তেওঁ স্বৰাজ সেন্সক সজ্জব কেণ্ডেইন হয়। কলিকতা ষ্টাট্‌ছ চাৰ্চ কলেজত থকা সময়ত তেওঁ ইউনিভাৰ্ছিটি ট্ৰেনিং কোৰত যোগদান কৰি যি অভিজ্ঞতা লাভ কৰিছিল; সি এই সময়ত তেওঁৰ কাজত লাগিল।





মহাত্মা গান্ধী

যুৱৰাজ ভাৰতলৈ অহাৰ উপলক্ষে ১৯১৭ সনৰ ১৭ নবেম্বৰত যি সাফল্যপূৰ্ণ হৰতাল পালন কৰা হৈছিল, তেতিয়াৰ পৰা দেশৰ দমন নীতিৰ আৰম্ভ হয়। তেতিয়াৰ পৰা স্মৃতিচিহ্নই কৰ্মশীলতাৰ পৰিচয় দিয়ে। ১৯১৭ সনৰ ১৭ নবেম্বৰৰ দিনা কলিকতা মহা-নগৰী এখন জনশূন্য নগৰ বুলি ধৰিব পৰা হৈছিল। ভাৰতৰ প্ৰধান প্ৰশাসন নগৰ বিলাকতো হৰতাল পালন কৰিছিল। ইউৰোপীয় সকলে থাকে তেওঁলোকৰ আশ্ৰিত ভাৰতীয়বিলাকে এই হৰতালক বুৰোজৰ আৰু বুটিংৰ ৰাজ্যৰ মৰ্য্যদা হানিকৰ বুলি ভাবিলে। তেন্তে প্ৰবৰ্ত্তনক বলপ্ৰয়োগ আৰু জনসাধাৰণৰ ৰাজভক্তি অনায়াস-ভাৱে হস্তক্ষেপ হোৱা বুলি ব্যাখ্যা কৰিলে। নবেম্বৰৰ ১৯ তাৰিখে বঙ্গ-দেশৰ প্ৰাৰম্ভিক কংগ্ৰেছ খিলাফত স্বৈচ্ছাসেৱক অস্থানবিলাকক বেআইনী ঘোষণা কৰি এখন ইস্তাহাৰ জাৰি কৰিলে। নবেম্বৰৰ ২০ তাৰিখে তিনি মাহলৈকে কলিকতা আৰু ওচৰ-কাষৰ নগৰ বিলাক আন ক মংগলৰ নগৰ বিলাকতো জন সভা আৰু শোভা-যাত্ৰা আদি নিষেধ কৰিলে। খিলাফত আৰু কংগ্ৰেছৰ স্বৈচ্ছাসেৱক সজীববিলাকক বেআইনী ঘোষণা কৰি বঙ্গদেশৰ চৰকাৰে আদেশ জাৰি কৰিলে। ইয়াৰ প্ৰত্যুত্তৰ স্বৰূপে কলিকতাৰ হাজাৰ হাজাৰ জাতীয়তাবাদী নেতা আৰু কৰ্মী-সকলৰ চহী সৈতে এখন বিবৃতি উলিয়ায়। এই বিবৃতি প্ৰাদেশিক আৰু জিলা কংগ্ৰেছ কমিটিৰ সকলো সভ্যক বঙ্গীয় জাতীয় স্বৈচ্ছাসেৱক দলত ভুক্ত হবলৈ আহ্বান কৰা হয়।

১৯২ সনৰ ডিছেম্বৰ মাহৰ ১০ তাৰিখে দেশবন্ধু চিত্তবৰ্জনে মৌলানা আবুল কালাম আজাদ, শ্ৰীযুত স্মৃতিচিহ্ন বসু আৰু আন কেজনমান নেতাক গ্ৰেপ্তাৰ কৰে। দেশবন্ধু চিত্তবৰ্জনে আৰু স্মৃতিচিহ্নৰ ছমাহ কাৰাবাসৰ আদেশ হয়।

১৯২২ সনত সুভাষচন্দ্রই কাৰাগাৰৰ পৰা মুক্তি লাভ কৰে। সেই সময়ত উত্তৰ বঙ্গৰ বানপানী প্ৰপীড়িত লোকসকলৰ সাহায্যৰ নিমিত্তে সেই অঞ্চললৈ যায়। বেঙ্গল বিলীফ কমিটীৰ ছেক্রেটাৰি হিছাপে তেওঁ অসাধাৰণ কৰ্মশক্তি আৰু পৰিচালনাশক্তিৰ পৰিচয় দিয়ে।

১৯২২ সনৰ ডিছেম্বৰ মাহত তেওঁ দেশবন্ধু চিত্তবজ্ঞনৰ সৈতে ভাৰতীয় কংগ্ৰেছ মহাসভাৰ গয়া অধিবেশনত যোগ দিবলৈ যায়। তাত তেওঁ স্বৰাজ-দলৰ আইন সভা প্ৰবেশ কৰ্ম-পন্থাৰ সমৰ্থন কৰে। ১৯২৩ সনত আইন সভাৰ নিৰ্বাচনৰ প্ৰচাৰ কাৰ্য্যত আত্মনিয়োগ কৰি স্বৰাজদল গঠনত তেওঁৰ কৰ্মপটুতাৰ পৰিচয় দিয়ে। সেই সময় তেওঁ “বাক্সালাৰ কথা” নামে এখন দৈনিক বাতৰি কাকত উলিয়ায়। পিছত দেশবন্ধু চিত্তবজ্ঞন দ্বাৰা স্বৰাজদলৰ মুখপাত ফৰগুৱাড’ দৈনিক বাতৰি কাকত পৰিচালনৰ ভাৰ তেওঁক গটাই দিয়ে।

১৯২৪ সনৰ ফেব্ৰুৱাৰি মাহত দেশবন্ধুৰ নেতৃত্বত বঙ্গীয় স্বৰাজ্য দলে কলিকতা কৰ্পোৰেশ্যন অধিকাৰ কৰে। দেশবন্ধুই কৰ্পোৰেশ্যনৰ প্ৰথম মেয়ৰ নিৰ্বাচিত হয়। ১৯২৪ সনৰ এপ্ৰিল মাহৰ ২৪ তাৰিখে সুভাষচন্দ্র নতুন আইনমতে কলিকতা কৰ্পোৰেশ্যনৰ প্ৰথম প্ৰধান কৰ্মকৰ্ত্তা স্বৰূপে নিযুক্ত হয়। এই পদৰ মাহেকীয়া দৰমহা তিনি হাজাৰ টকা। কিন্তু তেওঁ মাত্ৰ ডেৰ হাজাৰ গ্ৰহণ কৰে। এই পদত তেওঁ বেছি দিন থাকিব নোৱাৰিলে। ছমাহ পাৰ নোহওঁতে ১৯২৪ সনত অক্টোবৰ মাহৰ বঙ্গৰ ফৌজদাৰী আইনৰ সংশোধন অৰ্ডিনেঞ্চ অনুসাৰে তেওঁক গ্ৰেপ্তাৰ কৰা হয়। পুলিছে সুভাষচন্দ্রৰ ঘৰৰ পৰা স্বৰাজ্যদলৰ কাকত-পত্ৰ আন কি কৰ্পোৰেশ্যনৰ ফাইল পৰ্য্যন্ত লৈ যায়। গ্ৰেপ্তাৰ কৰি তেওঁক

আলিপুৰ ছেণ্ট্ৰেল জেলত আটক কৰি ৰাখে । তাৰ পৰা তেওঁক বহুবমপুৰ জেলত (মুৰ্ছিদাবাদ) কেইমাহমান ৰাখে । শেহত তেওঁক মন্দালয়লৈ (ঈকদেশ) নিৰ্কাষিত কৰে । সুভাষচন্দ্ৰক গ্ৰেপ্তাৰ কৰাত গোটেই দেশতে বিক্ষোভৰ সঞ্চাৰ হয় । তেওঁক বিনা বিচাৰে আটক কৰি ৰখাৰ প্ৰতিবাদ স্বৰূপে কলিকতা কৰ্পোৰেশ্যনৰ মেয়ৰ দেশবন্ধু চিত্তৰঞ্জন দাসে কৰ্পোৰেশ্যনৰ সভাত এটি মন্তব্য পাঠ কৰে—“ দেশ প্ৰেম যদি অপৰাধ হয়, তেনেহলে ময়ো অপৰাধী—অকল কলিকতা কৰ্পোৰেশ্যনৰ প্ৰধান কৰ্ম্মকৰ্ত্তা নহয় । এই অপৰাধত কৰ্পোৰেশ্যনৰ মেয়ৰো অপৰাধী ।” ছৰ্কাৰৰ কাৰ্য্যৰ নিন্দা কৰি কৰ্পোৰেশ্যনত এটি প্ৰস্তাব গ্ৰহণ কৰা হয় । সুভাষ চন্দ্ৰ কাৰাৰাসত থকা অৱস্থাতে উত্তৰ-কলিকতা নিকাচন কেন্দ্ৰৰ পৰা বঙ্গ আইন সভালৈ নিকাচিত কৰি এই জনপ্ৰিয় নেতাৰ প্ৰতি পূৰ্ণআস্থা প্ৰকাশ কৰে । মন্দালয়ৰ নিৰ্জ্জন কাৰাগাৰত থকা সময় অধিক জহৰ নিমিত্তে সুভাষচন্দ্ৰৰ স্বাস্থ্য হানি হয় । শৰীৰৰ ওজন চল্লিশ পাউণ্ড হ্ৰাস পায় আৰু ক্ষয়ৰোগৰ লক্ষণে দেখা দিয়ে । তেওঁৰ শৰীৰৰ অৱস্থা ক্ৰমান্বয়ে বেয়াৰ ফালে ঢাল খালে । ১৯২৭ সনৰ এপ্ৰিল মাহত তেওঁ একেবাৰে শয্যাগত অৱস্থাত আছিল । ডাক্তৰে পৰীক্ষা কৰি ঘোষণা কৰিলে যে সুভাষচন্দ্ৰৰ অৱস্থা একেবাৰে শোচনীয় । তেতিয়া বঙ্গদেশৰ ছৰ্কাৰ পক্ষৰ পৰা মিঃ মোবালী প্ৰস্তাব কৰিলে যে “শ্ৰীযুত বন্ধু কলিকতা বা আন কোনো ভাৰতীয় বন্দৰত নাথাকি পোনে পোনে ইউৰোপলৈ যাত্ৰা কৰক ।” সুভাষচন্দ্ৰই এই প্ৰস্তাৱত অসম্মতি প্ৰকাশ কৰে ।

সুভাষচন্দ্ৰই ইন্‌ছিল জেলৰ পৰা শ্ৰীযুত শবৎচন্দ্ৰ বহুলৈ

১৯২৭ সনৰ এপ্ৰিল মাহৰ ৪ তাৰিখে এখন চিঠি দিছিল । তাত হেণ্ডৰ মনোভাৱৰ পৰিচয় পোৱা যায় ।

“যোৱা আটো বছৰকাল মই, কিদৰে কষ্ট ভোগ কৰিবলগীয়া হৈছে—ছৰ্কাৰে বোধকৰোঁ পাহৰি গৈছে । মইহে কষ্ট ভোগ কৰিছোঁ—তেওঁলোকে নহয় । বিনা কাৰণত ইমানদিনৰ পৰা মোক আটক কৰি ৰাখিছে । \* \* \* মোক ত্ৰেপ্তাৰ কৰাৰ পিছৰ পৰা বঙ্গ ছৰ্কাৰে মোৰ অধীনত থকা লোকসকলৰ প্ৰতিপালন বা মোৰ গৃহ আদি বক্ষাৰ কোনো বকমৰ সাহায্যৰ ব্যৱস্থা কৰা নাই । এই বিষয়ে মই বৰলাৰ্টলৈ আবেদন কৰাত বঙ্গ-ছৰ্কাৰে সেই আবেদন লুকাই ৰাখিছে । তাৰ পিছত আকৌ মোক তিনি বছৰ বিদেশত থাকিবলৈ কোৱা হৈছে । ইউৰোপলৈ নিৰ্কাষিত হোৱা খৰছ মই নিজে বহন কৰিব লাগিব । ই কেনেকুৱা যুক্তি সঙ্গত প্ৰস্তাৱ তাক বুজিবলৈ টান । ১৯৩৪ সনত মোৰ স্বাস্থ্য যেনেকুৱা ভাল আছিল, মোক অন্ততঃ সেই বকম স্বাস্থ্যৱান কৰি ছৰ্কাৰে মুক্তি দিয়া উচিত । কাৰাগাৰত ৰখাৰ নিমিত্তে মোৰ স্বাস্থ্য হানি হৈছে । ইয়াৰ ক্ষতিপূৰণ ছৰ্কাৰে নিদিবনে ? ইউৰোপত যিমান দিনলৈকে ভয়স্বাস্থ্য পুনৰ প্ৰাপ্ত নহওঁ, তেতিয়ালৈকে মোৰ সকলো খৰছ ছৰ্কাৰে দিয়া উচিত । ছৰ্কাৰে যদি ইউৰোপলৈ যোৱাৰ আগতে মোক এবাৰ ঘৰলৈ যাব দিয়ে, আৰু যদি ইউৰোপত থকাৰ নিমিত্তে সকলো খৰছ বহন কৰে আৰু ৰোগমুক্তিৰ পিছত মোক দেশলৈ উভতি যাবলৈ দিয়ে, তেনেহলে এই দান সহায়তাৰ পৰিচয় বুলি ভাবিলোহেঁতেন । \* \* \* ভগৱানক ধন্যবাদ । মই নিজে শান্তিত আৰু সম্পূৰ্ণ নিৰ্ৰীকাৰভাৱে সকলো অগ্নি পৰীক্ষাৰ সমুখত থিয় হবলৈ প্ৰস্তুত আছোঁ । আমাৰ গোটেই

টোৱে কৰা পাপৰ নিমিত্তে মই প্ৰায়চিন্ত হবলৈ ধৰিছোঁ ।  
 তে মোৰ তৃপ্তি । আমাৰ চিন্তা আৰু আদৰ্শ অমৰ হৈ থাকিব ।  
 ১ নোৱাত্ত জাতিৰ স্মৃতিৰ পৰা কেতিয়াও মোচন নাযায় ।  
 ২ এবাৰ বংশধৰসকল আমাৰ শিৱকল্পনাৰ উত্তৰাধিকাৰী হব ।  
 ৩ বিশ্বাস লৈ আমি চিৰকাল সকলো প্ৰকাৰ বিপদ আৰু অত্যা-  
 চাৰ হিঁ মুখে বৰণ কৰি লৈ কাল কটাব পাৰিম ।”

এই জেলৰ পৰা ১৯২৭ মেই মাহৰ ৬ তাৰিখে স্নাতকচক্ৰই  
 ৭ শৰংচক্ৰই বহুলৈ আৰু এখন চিঠি দিছিল—  
 ৮ কাৰাগাৰত মোৰ যিমান দিন অতীত হৈ যাবলৈ ধৰিছে,  
 ৯ মানে মোৰ মনত এই ধাৰণা দৃঢ়মূল হৈছে যে জীৱন-সংগ্ৰামৰ  
 ১০ এ আছে—মতবাদৰ সজ্জৰ্ষ । সত্য আৰু অসত্য ধাৰণাৰ সজ্জৰ্ষ ।  
 ১১ কোনোৱে ইয়াক সত্যৰ বিভিন্ন স্তৰ বোলে । মাহুহৰ ধাৰণাই  
 ১২ ক পৰিচালিত কৰে । \* \* \* \* আমি কেৱল মাটিৰ  
 ১৩ মাথোন । ভগবানৰ শৰীৰৰ দুই চাৰিটা ফিৰিঙতি কেৱল  
 ১৪ আমাৰ শৰীৰত আবদ্ধ । আমালোকে এই ধাৰণাৰ ওপৰত আত্ম  
 ১৫ ৰ্গ কৰিব লাগিব । বাহ্যিক আৰু জড়দেহৰ স্মৃতি দুখক  
 ১৬ োৱাই দি য়েয়ে এই তাৰে আত্ম-নিবেদন কৰিব পাৰে, তেওঁৰ  
 ১৭ মনত সফলতা আৱশ্যে আছে । আমাৰ আদৰ্শ যে এদিন জয়ী  
 ১৮ হব । সেই বিষয়ে মোৰ দৃঢ় বিশ্বাস আছে । সেই নিমিত্তে স্বাস্থ্য  
 ১৯ আৰু ভৱিষ্যতলৈ মই কোনো চিন্তা নকৰোঁ” ।

২০ চৰে ধৰ্ম উৎসৱ আদিৰ নিমিত্তে কোনো সাহায্য দিবলৈ  
 ২১ নশী ৰ কৰাত তাৰ প্ৰতিবাদ স্বৰূপে ১৯২৬ সনৰ ২০ ফেব্ৰুৱাৰীৰ  
 ২২ দিনা স্নাতকচক্ৰই আৰু আন আন ৰাজবন্দীসকলে মান্দালয় জেলত  
 ২৩ ত চক্ৰ আৰু আন আন ৰাজবন্দীসকলৰ প্ৰতি ছৰ্কাৰৰ ব্যৱহাৰৰ

## PLEASE HANDLE THE BOOK CAREFULLY.

সুভাষ বসু

[ এঘাৰ ]


প্ৰতিবাদ কৰিবলৈ ২৪ ফেব্ৰুৱাৰীৰ দিনা কলিকতা কৰ্পোৰেশ্যনত এটি প্ৰস্তাৱ গ্ৰহণ কৰে। ২৫ ফেব্ৰুৱাৰীৰ দিনা বঙ্গ আইন সভাত এটি সভাস্থগিত প্ৰস্তাব দিয়ে। সভাপতিয়ে তাক উত্থাপন কৰিবলৈ নিদিলে। বেঙ্গুনৰ নাগৰিকসকলে জনসভা পাতি অনশন ব্ৰতীসকলৰ প্ৰতি সহায়ভূতি দেখুৱায়। ২৮ ফেব্ৰুৱাৰীৰ দিনা তেওঁলোকৰ প্ৰতি সন্মান দেখুৱাবলৈ কলিকতাত পূৰ্ণ হৰতাল পালন কৰে। মাৰ্চৰ ৪ তাৰিখে সুভাষচন্দ্ৰ আৰু আন আন ৰাজবন্দীসকলে অনশন ব্ৰত ভঙ্গ কৰে।

১৯২৭ সনৰ মেই মাহৰ ১৫ তাৰিখে স্বাস্থ্য হানি হোৱা বাবে সুভাষচন্দ্ৰক কাৰাগাৰৰ পৰা মুক্তি দিয়ে। তেওঁৰ এই কাৰা-মুক্তিৰ তিনি দিন আগলৈকে অৰ্থাৎ ১২ মেই লৈকে কলিকতা কৰ্পোৰেশ্যনে ছুটী মঞ্জুৰ কৰিছিল। এই ছুটীৰ দিন শেষ হোৱাত আন এজনক এই পদত অস্থায়ীভাৱে বন্দোবস্ত হোৱাৰ পিছতহে মেই মাহৰ ১৫ তাৰিখে সুভাষচন্দ্ৰ মুক্তি দিয়ে। পোনতে আদেশ দিলে চিকিৎসাৰ নিমিত্তে তেওঁক আলমোড়া লৈ পঠাবলৈ। কিন্তু পিছে তেওঁক কলিকতালৈ আনিহে মুক্তি দিলে। ঘৰলৈ আহি তেওঁ বিশ্রাম কৰিবলৈ নাপালে। অন্তৰত যাৰ কৰ্ম-উন্মাদ তেওঁৰ শৰীৰে জ্বৰণি লয় কেনেকৈ? কেইদিনমানৰ পিছতে পাটনাত এটি বক্তৃতা প্ৰসঙ্গত তেওঁ কয় “দেশৰ এই সঙ্কটাত আমাৰ অসুস্থ ৰক্স হুস্তৱায়”। তেওঁ আকৌ মুক্তি হুস্ত নামিল।

১৯২৮ সনৰ ফেব্ৰুৱাৰী মাহৰ ৩ তাৰিখে ছাইমন কমিশ্যন ৰথে পালেহি। গোটেই দেশজুৰি “ছাইমন কমিশ্যন উভতি যোৱা” বুলি বিক্ষোভ দেখুৱায়। মেই মাহত সুভাষচন্দ্ৰ পুনাত মহাৰাষ্ট্ৰ প্ৰাদেশিক ৰাষ্ট্ৰীয় সন্মিলনত সভাপতি হয়। সেই সময়ৰ লগে লগে

তিনিচাৰি দিন সৰ্বমুঠী আশ্রমত মহাত্মাজীৰ লগত থাকে আৰু তাতে এখন জনসভাত বক্তৃতা দিয়ে :

তাৰ পৰা আহি তেওঁ বঙ্গদেশত স্বৈচ্ছাসেৱক আন্দোলন আৰম্ভ কৰে । ভাৰতীয় জাতীয় কংগ্ৰেছ মহাসভাৰ কলিকতা অধিবেশনৰ সময়ত স্বৈচ্ছাসেৱকদল গঠন কৰি তেওঁৰ কৰ্ম পটুতাৰ পৰিচয় দিয়ে । ১৯২৮ সনত কলিকতাত ভাৰতীয় জাতীয় মহাসভা কংগ্ৰেছৰ অধিবেশন হয় । সূভাষচন্দ্ৰই স্বৈচ্ছাসেৱকদলৰ জেনেৰাল অফিছাৰ কমান্ডিং স্বৰূপে জাতীয় মহাসভাৰ সভাপতি পণ্ডিত মতিলালজীক



৬ পণ্ডিত মতিলাল নেহেৰু



বিপুল সমাবোধেৰে সযৰ্জনা কৰে। এই অধিবেশনত সুভাষচন্দ্ৰই মহাত্মাজীৰ আপোছ-মীমাংসামূলক প্ৰস্তাৱৰ প্ৰতিবাদ কৰি কয় যে “এই প্ৰস্তাৱৰ অৰ্থ এই যে ব্ৰিটিশ ছৰ্ফাবে যদি নেহেৰু কমিটীৰ ৰচিত ১৯২৯ সনৰ ডিচেম্বৰ মাহৰ ৩১ তাৰিখে বা তাৰ আগতে মানি লয়, তেনেহলে কংগ্ৰেছে সেইটো গ্ৰহণ কৰিব আৰু তাৰ দ্বাৰা ঔপনিবেশ স্বায়ত্ত্ব শাসন নিদিষ্টৰূপে মানি লব। কিন্তু আমি কেতিয়াও এনে অৱস্থা মানি লব নোৱাৰো। আমাক লাগে-স্বাধীনতা। এই স্বাধীনতা আমাৰ সুদূৰ ভবিষ্যতৰ আদৰ্শ নহয়। আমাক এতিয়াই স্বাধীনতা লাগে।” তেওঁ এই অধিবেশনত সংশোধনী প্ৰস্তাৱ উত্থাপন কৰে “মাদ্ৰাজ কংগ্ৰেছত পূৰ্ণ স্বাধীনতা ভাৰতীয় জনসাধাৰণৰ আদৰ্শ বুলি সিদ্ধান্ত কৰা হৈছে। কংগ্ৰেছে এই সিদ্ধান্তত অটল থাকি এই অভিযন্ত প্ৰকাশ কৰিছে যে ব্ৰিটিছৰ লগত সম্পৰ্ক ত্যাগ নকৰালৈকে প্ৰকৃত স্বাধীনতা পোৱা নহব।” “আপোনালোকে কব পাৰে যে, স্বাধীনতাৰ এই প্ৰস্তাৱ দিলে আমালোকৰ কি লাভ হব? মই তাৰ উত্তৰত কয়—ইয়াৰ দ্বাৰা আমালোকৰ মনত এট নতুন মনোবৃত্তি গঢ়ি উঠিব। ৰাজনীতি ক্ষেত্ৰত আমাৰ অধঃপতনৰ মূল কাৰণ কি? আমালোকৰ মনো-বৃত্তি ইয়াৰ প্ৰধান কাৰণ। আপোনালোকে যদি এই দাস-মনোবৃত্তি পৰিহাৰ কৰিবলৈ ইচ্ছা কৰে, তেনেহলে পূৰ্ণ-স্বাধীনতা লাভৰ আদৰ্শ দেশবাসীৰ মনত আপোনালোকে সঞ্চাৰ কৰিব লাগিব। মই আৰু কব খোজো যদি ইয়াক ধৰি লোৱা যায় যে আমালোকে কাৰ্য্যতঃ পূৰ্ণ স্বাধীনতাৰ আদৰ্শ অলুপৰণ নকৰো, কিন্তু অকপট ভাৱে পূৰ্ণ স্বাধীনতাৰ আদৰ্শ দেশবাসীৰ ওচৰত প্ৰচাৰ কৰা হয়, তেনেহলে আমাৰ এটি নতুন ভাৱ অনুপ্ৰেৰণাবে ডেকা! সম্প্ৰদায়ক

গঢ়ি লব পৰা হব। কিন্তু মই আপোনালোকক কওঁ যে আমা-  
লোকে হাতভৰি কোছাই বহি নাথাকো। মই আগতে কৈ আহিছো  
যে, ডেকাসকলে তেওঁলোকৰ দায়িত্ব যুজি পাইছে, কষ্টক্ষেত্ৰত নামি  
বঠৈ তেওঁলোক সাজু হৈ আছে। আমাৰ কৰ্মপথ আমি নিজে  
বাছি লব লাগিব। যাতে আমি প্ৰস্তাৱবিলাক আবৰ্জনা পাত্ৰত  
দলিয়াই পেলোৱা নহয়, তাৰ নিমিত্তে সাধাৰুসাৰে কৰ্ম পছা  
অনুসৰণ কৰি কাম কৰিব লাগিব।”

“জাতীয় আন্দোলনৰ প্ৰথম আৰম্ভণীৰ পৰা আমি স্বাধীনতা মান  
পূৰ্ণ-স্বাধীনতা বুজিছো। ঔপনিবেশ স্বায়ত্ত্ব শাসন আমি কেতিয়াও  
বুজা নাই। আমাৰ বহুতো দেশবাসীৰ আত্মবিসৰ্জনত—মহাত্মাজীৰ  
বাণীত আমালোকে স্বাধীনতাৰ অৰ্থ পূৰ্ণ-স্বাধীনতা বুজিছো।  
ঔপনিবেশ স্বায়ত্ত্ব শাসনে আমাৰ দেশবাসীৰ মনত—ডেকা সকলৰ  
মনত একো জাগৰণৰ সৃষ্টি নকৰে। এই কথা মনত ৰখা উচিত  
যে ডেকাসকলেই দেশৰ ভৱিষ্যত আশা-ভৱসাৰ স্থল।” সুভাষচন্দ্ৰৰ  
সংশোধনী প্ৰস্তাৱৰ পক্ষে ৯৭৩ ভোট আৰু বিপক্ষে ১৩৫০ ভোট  
হয়।

১৯২৮ সনৰ ডিছেম্বৰ মাহৰ ৩০ তাৰিখে কলিকতাত হিন্দুস্থান  
সেৱাদল সন্মিলন হৈছিল, সুভাষচন্দ্ৰ এই সন্মিলনৰ সভাপতি  
আছিল। অভিভাষণ প্ৰসঙ্গত তেওঁ স্বেচ্ছাসেৱক দল গঠনত  
বিশেষ জোৰ দি কয়—“পৃথিৱীৰ সকলো দেশত “স্বেচ্ছা-সেৱকদল”  
জাতীয় জাগৰণৰ অগ্ৰদূত। আমাৰ দেশেও এই নিয়মৰ ব্যতিক্ৰম  
কৰিব নোৱাৰে।”

জাতীয় মহাসভাৰ কলিকতা অধিবেশনৰ পিছত সুভাষচন্দ্ৰ  
পণ্ডিত জৱাহৰলাল, ত্ৰিনিবাস আয়েজাৰ আদি পূৰ্ণ স্বাধীনতাকামী

2760

PLEASE HANDLE THE BOOK CAREFULLY

সুভাষ বসু

। পোছৰ

নেতাসকলৰ সহযোগত “নিখিল বঙ্গ স্বাধীনতা সঙ্ঘ” গঠন কৰে।  
এই সঙ্ঘৰ উদ্দেশ্য পূৰ্ণ স্বাধীনতাৰ আদৰ্শ প্ৰচাৰ কৰা। সুভাষচন্দ্ৰই  
এই সঙ্ঘৰ এটি সুচিন্তিত কাৰ্য্যতালিকা দিব কৰি দিয়ে।

১৯২৭ সনৰ পৰা ১৯২৯ সনলৈকে সুভাষচন্দ্ৰ বঙ্গ-প্ৰাদেশিক  
ৰাষ্ট্ৰীয় সমিতিৰ জেনেৰেল চেফ্ৰেটৰি আছিল। ১৯২৯ সনত তেওঁ  
নিখিল ভাৰত ট্ৰেড ইউনিয়ন কংগ্ৰেছৰ সভাপতি নিৰ্বাচিত হয়।  
তেওঁ ১৯৩১ সনলৈকে সভাপতি আছিল।

১৯২৯ সনৰ এপ্ৰিল মাহত বঙ্গদেশৰ লাট ছাহাবে আইন  
সভা ভাঙি দিলে। ১৯২৯ সনত যি নতুন নিৰ্বাচন হয়, তাত  
কংগ্ৰেছ-মনোনীত প্ৰাৰ্থীসকলে বিপুল ভোটাধিক্যত নিৰ্বাচিত হয়।  
বহুতো ঠাইত কংগ্ৰেছ মনোনীত প্ৰাৰ্থীৰ কোনো প্ৰতিদ্বন্দ্বীও নাছিল।

১৯২৯ সনৰ আগষ্ট মাহত সুভাষচন্দ্ৰই “নিখিল ভাৰত লাক্ষিত  
ৰাজনীতি দিন” পালন উপলক্ষে দক্ষিণ কলিকতাত এটি শোভা  
যাত্ৰা পৰিচালনা কৰে। সেই নিমিত্তে সুভাষচন্দ্ৰ আদি কৰি নেতা  
সকলৰ বিৰুদ্ধে ভাৰতীয় দণ্ড বিধি আইনৰ ১২৪ (৪) ধাৰামতে  
(ৰাজদ্ৰোহ) অহুসাৰে অভিযোগ কৰা হয়। তেতিয়া সুভাষচন্দ্ৰ  
পাঞ্জাবত পৰিভ্ৰমণ কৰি আছিল। তেওঁক গ্ৰেপ্তাৰ কৰিবলৈ  
পৰোৱানা বাহিৰ কৰা হয়। পাঞ্জাবৰ পৰা উভতি আহি তেওঁ  
আলিগুৰৰ বিচাৰকৰ আদালত হাজিৰ হয়। যোকৰ্দমাৰ বিচাৰ  
শেষ নোহোৱালৈকে জামিনত খালাছ দিয়ে। চেপ্তেম্বৰৰ ১০ তাৰিখে  
লাহোৰ বড়বজাৰ যোকৰ্দমাৰ অপৰাধী ৬মতীজনাথ দাসে লাহোৰ  
ছেণ্ট্ৰেল জেলত ৬৩ দিন অনশন কৰি প্ৰাণ ত্যাগ কৰে। তেওঁক  
মৃতদেহ লাহোৰৰ পৰা কলিকতালৈ আনিলে। সুভাষচন্দ্ৰৰ নেতৃত্বত  
এক বিপুল সন্তোষাভাৱ হয়।

১৯২৯ সনৰ চেপ্তেম্বৰ মাহৰ ২৯ তাৰিখে স্মৃতিচক্ৰ হাওড়া  
ৰাষ্ট্ৰীয় সন্মিলনৰ সভাপতি হয়। ১৯২৯ সনৰ অক্টোবৰ মাহৰ  
১৯ তাৰিখে পাক্কাৰ ছাত্ৰ সন্মিলনৰ সভাপতিত্ব কৰে। তাত  
তেওঁ বিপুল ভাবে সঞ্চৰিত হয়। সভাপতিৰ অভিভাষণ প্ৰসঙ্গত  
তেওঁ কয়—“ভাৰ জগতত বিপ্লৱ আনিবলৈ হলে আমালোকে  
এনে এটি আদৰ্শ চকুৰ আগত ৰাখিব লাগিব, যাতে বিজুলী  
শক্তিৰ নিচিনা আমালোকৰ মানসিক আৰু আধ্যাত্মিক শক্তিক  
উজ্জ্বল কৰি তুলিব পাৰে। সেই আদৰ্শ হৈছে স্বাধীনতা। কিন্তু  
স্বাধীনতাৰ অৰ্থ সকলোৱে একে দৰে বুজিছে। স্বাধীনতা মানে  
আমি বুজো-সমাজ আৰু ব্যক্তিৰ, মতা-তিবোতা, ধনী-দৰিদ্ৰ সক-  
লোৰে নিমিত্তে স্বাধীনতা, এইটো অকল ৰাষ্ট্ৰীয় বন্ধন নহয়। এই  
অৰ্থৰ গম্যন বিভাগ, জাতি-ভেদ, আৰু সমাজিক অবিচাৰ নিবাৰণ,  
সাম্প্ৰদায়িক সংকীৰ্ণতা আৰু সনাতনী-বজ্জৰ্নো ইয়াৰ লগতে  
জড়িত। এই আদৰ্শক অব্যবহাৰীকালে অসম্ভৱ বুলি কব। কিন্তু  
প্ৰাণৰ তৃষ্ণা কেৱল ইহে শাস্ত কৰিব পাৰে। ভাৰতবৰ্ষ যে স্বাধীন  
হব, তাত কোনো সন্দেহ নাই। বাতিৰ পিছত দিন যেনেকৈ  
আহে, তেনেকৈ স্বাধীনতা আহিবই। ভাৰতবৰ্ষক পৰাধীনতাৰ শিক-  
লিৰে বান্ধি ৰাখিব পৰা শক্তি পৃথিবীত বৰ্তমান নাই।”

১৯৩২ সনৰ ডিচেম্বৰ মাহৰ ১ লা তাৰিখে স্মৃতিচক্ৰই অম্বাৱৰ্তী  
ৰথ্য প্ৰদেশৰ আৰু বেৰাৰ ছাত্ৰ সন্মিলনৰ সভাপতি হয়। অভিভাষণ প্ৰস-  
ঙ্গত তেওঁ কৈছিল—“আমালোকে যি সমাজ গঢ়িবলৈ চেষ্টা কৰিছো,  
সেই সমাজত সকলোৰে সমান অৰ্থ থাকিব লাগিব। সমান সুযোগ,  
ঐশ্বৰ্য্যৰ ওপৰত সমান অধিকাৰ। বৈষম্যমূলক সামাজিক বিধান প্ৰত্যা-  
হাৰ, জাতিভেদ প্ৰথাৰ বিলোপ আৰু বিদেশী শাসনৰ পৰা মুক্তি।”

১৯২৯ সনৰ আগষ্ট মাহত “নিখিল ভাৰত লাহিত বাঙনৈতিক দিন”ৰ শোভা-যাত্ৰা সম্পৰ্কে সুভাষচন্দ্ৰৰ ১৯৩০ সনৰ জাহুৱাৰী মাহৰ ২৩ তাৰিখে ৰাজহোৱা অভিযোগত ৯ মাহ সশ্রম কাৰাদণ্ডৰ হুকুম হয়।

১৯৩০ সনৰ আগষ্ট মাহত তেওঁ কলিকতা কৰ্পোৰেশ্যনৰ মেয়ৰ নিৰ্দ্ধাৰিত হয়। তেওঁ তেতিয়াও কাৰাগাৰত আৰহ আছিল। ১৯৩০ সনৰ ছেপ্তেম্বৰ মাহৰ ২৩ তাৰিখে তেওঁ কাৰাগাৰৰ পৰা মুক্তি লাভ কৰে।

১৯৩১ সনৰ জাহুৱাৰী মাহত তেওঁ মুৰ্ছিদাবাদ, নদীয়া আৰু উত্তৰ বঙ্গদেশ পৰিত্ৰ-নলৈ ওলায়, মালদহ জিলাৰ সীমান্ত বেলগাড়ীৰ খোটালীতে চৰকাৰী শাস্তি-বক্ষক পুলিছ ছুপাৰিণ্টেণ্ডেণ্টে জিলা মেজিষ্ট্ৰেটৰ আদেশ মতে ফৌজদাৰী কাৰ্য্য-বিধিৰ ১৪৪ ধাৰামতে এখন আদেশ পত্ৰ তেওঁৰ ওপৰত জাৰি কৰে। এই আদেশ-পত্ৰত মালদহ জিলাত প্ৰবেশ কৰিবলৈ নিষেধ কৰা হৈছিল। সুভাষচন্দ্ৰই এই আদেশ মানিবলৈ অস্বীকাৰ কৰিলে। তেওঁক আলমোৰা ষ্টেশ্যনত নমাই প্ৰথম শ্ৰেণীৰ যাত্ৰীসকলৰ জিৰিদি খোটালীত তেওঁৰ বিচাৰ কৰা হয়। আদালতে তেওঁৰ কিবা কবলৈ আছেনে বুলি গোণাত তেওঁ কলে—এই আদেশত ফৌজদাৰী কাৰ্য্যবিধিৰ ১৪৪ ধাৰাৰ সম্পূৰ্ণ অপব্যৱহাৰ কৰা হৈছে। আত্ম-মৰ্য্যদা বোধ থকা ভাৰতবাসী হিছাপে মই ইয়াক মানিব নোৱাৰোঁ। মই যদি এই আদেশ মানি লও, তেনেহলে নাগৰিক হিছাপে মই কৰ্ত্তব্য ভ্ৰষ্ট হয়। বিচাৰত তেওঁৰ সাত দিন বিনাপ্ৰশ্ন কাৰাদণ্ড হয়।

১৯৩১ সনৰ জাহুৱাৰী মাহৰ ২৬ তাৰিখে কলিকতাৰ পুলিছ কমিশ্যনাৰৰ নিষেধ আজ্ঞা অমান্য কৰি স্বাধীনতা দিন উপলক্ষে শোভাযাত্ৰা পৰিচালনা কৰাৰ নিমিত্তে তেওঁক গ্ৰেপ্তাৰ কৰে।

বয়সানৰ কাষত শোভাযাত্ৰাৰ ওপৰত লাঠি চালনা কৰাত স্তম্ভা-  
চক্ৰবোৰে অৰ্থম হয়। বিচাৰত তেওঁৰ ছমাহ সশ্রম কাৰাদণ্ড হল।

১৯৩১ সনৰ মাৰ্চ মাহৰ ৮ তাৰিখে তেওঁ কাৰাগাৰৰ পৰা মুক্তি  
লাভ কৰে। মাৰ্চ মাহৰ ১৪ তাৰিখে তেওঁ বম্বেলৈ যাত্ৰা কৰে।  
তাত মহাত্মাজীৰ লগত দেখা কৰি বঙ্গদেশৰ অৱস্থা সম্পৰ্কে  
আলোচনা কৰে। মাৰ্চৰ ১৮ তাৰিখে কলিকতালৈ উভতি আহে।

মাৰ্চৰ ২০ তাৰিখে ভাৰতীয় জাতীয় কংগ্ৰেছ মহাসভাৰ কৰাচী  
অধিবেশনত “নিখিল ভাৰত লাঞ্চিত ৰাজনৈতিক সন্মিলন”ত  
সভাপতিত্ব কৰিবলৈ যাত্ৰা কৰে।

হিজলী কাৰাগাৰত গুলি চলোৱাৰ ফলত দুজন ৰাজবন্দীৰ  
মৃত্যু আৰু বহুত ৰাজবন্দীৰ অৰ্থম হোৱা বাতৰি পাই ১৯৩১  
সনৰ ছেপ্তেম্বৰ মাহৰ ১৭ তাৰিখে তেওঁ কলিকতা কৰ্পোৰেশ্বনৰ  
অন্ডাৰমেন পদ ত্যাগ কৰে। অক্টোবৰ মাহত স্তম্ভাচক্ৰৰ  
ওপৰত ফৌজদাৰা কাৰ্য্যবিধি আইনৰ ১৪৪ ধাৰা মতে আদেশ  
জাৰি হয়। এবাৰ বেৰাকপুৰৰ ওচৰৰ বহুৰী সন্মিলন উপলক্ষে  
আৰু পিছৰ বাৰ ঢাকাত পুলিছ তদন্ত সম্পৰ্কে বেছৰকাৰী তদন্ত  
কমিটীৰ সভ্য স্বৰূপে তদন্ত কৰিবলৈ যাওঁতে তেজগাঁ টেশ্বনত।  
এই ছমাহো তেওঁক গ্ৰেপ্তাৰ কৰে। বেৰাকপুৰলৈ যোৱা সম্পৰ্কে  
ছৰকাৰে এখন ইস্তাহাৰ প্ৰকাশ কৰে যে “খ্ৰীষ্ট বহুক গ্ৰেপ্তাৰ  
কৰা হোৱা নাই। মাথো আটক কৰি ৰখা হৈছে।

১৯৩১ সনৰ ডিছেম্বৰ মাহৰ ২৯ তাৰিখে তেওঁ বম্বেলৈ যাত্ৰা  
কৰে। মহাত্মাজী ইংলণ্ডৰ ঘুবনীয়া মেজ মেলৰ পৰা উভতি অহাৰ  
পিছত কংগ্ৰেছৰ কাৰ্য্যনিৰ্বাহক সমিতিৰ যি অধিবেশন বহিছিল  
তাত গৈ যোগ দিয়ে।

১৯৩২ সনৰ জানুৱাৰী মাহৰ ২ তাৰিখে বম্বেৰ পৰা উভতি আহোঁতে কল্যাণ ৰেল ষ্টেশ্বনত ১৮১৮ সনৰ ৩ আইন মতে গ্ৰেপ্তাৰ কৰি মধ্যপ্ৰদেশৰ সিউনী ছব-জেললৈ নিয়ে। তাৰ পৰা কেইমাহমানৰ পিছত জৰ্জগপুৰ ছেণ্ট্ৰেল জেলত, তাৰ পৰা ভাওয়ালৌ ছেনিটাৰিয়াৰ আৰু তাৰ পৰা ডাক্তাৰী পৰীক্ষাৰ নিমিত্তে বলোৰাব-পুৰ ( লক্ষৌ ) হস্পিতাললৈ নিয়ে। সেই সময়ত তেওঁৰ একেবাৰে স্বাস্থ্যভঙ্গ অবস্থা আছিল। পিছত হৰ্কাৰে তেওঁক ইউৰোপলৈ যাবলৈ সন্মতি দিয়ে।

১৯৩৩ সনৰ ফেব্ৰুৱাৰী মাহৰ ২৩ তাৰিখে তেওঁ ইউৰোপলৈ যাত্ৰা কৰে। মাৰ্চ মাহৰ ৮ তাৰিখে তেওঁ ভিয়েনা পায়। তাত প্ৰধান ৰাজনীতিক নেতা ৬বিঠলভাই পেটেলৰ লগত সাক্ষাৎ হয়। ৬পেটেলো চিকিৎসাৰ নিমিত্তে তালৈ গৈছিল। তাতে তেওঁৰ মহা প্ৰয়াণ হয়। তেওঁৰ মৃতদেহ ভাৰতলৈ পঠাবলৈ সুভাষচন্দ্ৰই ব্যৱস্থা কৰিছিল। ১৯৩৩ সনৰ মেই মাহৰ ৯ তাৰিখে সুভাষচন্দ্ৰই মহাত্মাজীৰ আইন অমান্য আন্দোলন স্থগিত ৰখাৰ প্ৰতিবাদ কৰি এখন বিবৃতি প্ৰকাশ কৰিছিল। ১৯৩৩ সনৰ মাৰ্চ মাহৰ পৰা ১৯৩৬ সনৰ মাৰ্চ মাহলৈকে পুৰা তিনি বছৰ তেওঁ ইউৰোপত আছিল। এই তিনি বছৰৰ ভিতৰত ১৯৩৪ সনৰ ডিছেম্বৰ মাহৰ ১২ তাৰিখে তেওঁৰ পিতাকক ত্যা-শৰ্ম্যাত দৰ্শন পাবৰ নিমিত্তে আকাশী বথেৰে ভাৰতলৈ আহিছিল। কিন্তু পিতাকক জীৱিত অবস্থাত দেখিবলৈ নাপালে। ডিছেম্বৰ ২ তাৰিখে তেওঁৰ পিতৃ-বিয়োগ হয়। ডিছেম্বৰ ৩ তাৰিখে আহি তেওঁ কলিকতাৰ আকাশী বথৰ আড্ডা দমদম পায়হি। সেইদিনাই তেওঁৰ ওপৰত সংশোধিত ফোজদাৰী আইন অনুসাবে আদেশ দিয়ে যে তেওঁ সাত দিনৰ ভিতৰতে দেশ

তাগ কৰিব লাগিব। পিছত পিতাকৰ শ্রদ্ধাৰ দিনটোকে থাকিবলৈ আদেশ পালে। ১৯১৫ সনৰ জানুৱাৰী মাহৰ ৮ তাৰিখে তেওঁ আকৌ ইউৰোপলৈ যাত্ৰা কৰে। ইংলণ্ড, কছিয়া, আমেৰিকা আদি দেশলৈ যাবলৈ তেওঁ আদেশ পোৱা নাছিল। লগুনত থকা ভাৰতীয় গণতান্ত্ৰিক সমিতিৰ উদ্যোগত লগুন নগৰত যি ৰাষ্ট্ৰীয় সন্মিলনৰ অধিবেশন হয়, তাত সুভাষচন্দ্ৰক সভাপতিত্ব কৰিবলৈ আৰাহন কৰা হয়। কিন্তু লগুনলৈ যাবলৈ আদেশ নাপালে। তেওঁৰ লিখা অভিভাষণখন সন্মিলনত পাঠ কৰা হয়। তেওঁৰ ৰচিত “ইণ্ডিয়ান ষ্ট্ৰাগল” নামৰ কিতাপখন লগুনৰ পৰা প্ৰকাশ হৈছে। এই কিতাপখন ভাৰতলৈ আহিব নিদিয়ৈ।

পিতাকৰ শ্রদ্ধাৰ পিছত ইউৰোপলৈ যোৱাত বিখ্যাত অঙ্গ সিকিৎসক ডাঃ ডেমিয়েনে তেওঁক অঙ্গোপচাৰ কৰাত তেওঁৰ স্বাস্থ্যৰ বহুত খিনি উন্নতি হয়। তেওঁ ভাৰতৰ জাতীয় আন্দোলনৰ এখন ইতিহাস লিখিবলৈ আৰম্ভ কৰে। শাৰীৰিক অসুস্থ্যতাৰ বাবে ইয়াক শেষ কৰিব নোৱাৰিলে। তেওঁ ভিয়েনাৰ ইণ্ডিয়ান ইউৰোপীয়ান ছোছাইটিৰ সন্মিলনত জানুৱাৰী মাহৰ ৬ তাৰিখে যোগ দিয়ে। ডিছেম্বৰ মাহত ৰোমৰ এছিয়াবাসী ছাত্ৰ সন্মিলনতো তেওঁ যোগ দিছিল। ছিনৰ মুছোলিনীয়ে এই সন্মিলন উদ্বোধন কৰিছিল।

১৯১৬ সনৰ ফেব্ৰুৱাৰী মাহত তেওঁ আয়েল্‌ণ্ডলৈ যায়। এই বছৰতে কংগ্ৰেছৰ সময়ত তেওঁ ভাৰতলৈ উভতি আহিবলৈ সক্ষম কৰে। গৱৰ্ণমেণ্টে তেওঁক জনাই যে ভাৰতলৈ তেওঁ উভতি আহিব নোৱাৰে। তেওঁ এই সৱধান বাণী অগ্ৰাহ্য কৰি ভাৰতলৈ উভতি আহে।



১৯৩৬ সনৰ এপ্ৰিল মাহৰ ৮ তাৰিখে বৰ্ষে বন্দৰ পোৱা মাৰ্চে তেওঁক ১৮১৮ সনৰ ৩ নম্বৰ বেণ্ডলেশ্যন অহুসাৰে গ্ৰেপ্তাৰ কৰে । এপ্ৰিল মাহৰ ১৩ তাৰিখে সুভাষচন্দ্ৰক বৰ্ষেৰ আৰ্থাৰ বোড জেলৰ পৰা স্থানান্তৰিত কৰে পুণাৰ যাৰবেদা জেললৈ । মেই মাহৰ ২০ তাৰিখে তেওঁক যাৰবেদা জেলৰ পৰা কাৰ্শিয়াঙলৈ আকৌ স্থান-স্তৰিত কৰে । ডিছেম্বৰৰ ১৭ তাৰিখে সুভাষচন্দ্ৰক দাৰ্জিলিং মেলত কলিকতালৈ আনি—চিকিৎসাৰ নিমিত্তে মেডিকেল কলেজ হস্পি-তালত ৰাখে । মেই মাহৰ ১০ তাৰিখে গোটেই ভাৰত জুৰি তেওঁৰ গ্ৰেপ্তাৰৰ প্ৰতিবাদ স্বৰূপে “নিখিল ভাৰত সুভাষ দিন” পালন কৰা হয় । পাঁচ বছৰৰ পিছত ১৯৩৭ সনৰ মাৰ্চ মাহৰ ১৭ তাৰিখে ভাৰত ছৰ্কাৰে সুভাষচন্দ্ৰক বিনা সৰ্ত্তে বন্দী জীৱনৰ পৰা মুকলি কৰি দিয়ে । এপ্ৰিলৰ ২৫ তাৰিখে তেওঁ হাৱা পৰিবৰ্ত্তনৰ নিমিত্তে কলিকতাৰ পৰা পাঞ্জাবৰ ডালহৌছী নামে ঠাইলৈ যায় । ডালহৌছীত থাকি তেওঁৰ স্বাস্থ্যৰ বহুত খিনি উন্নতি হয় । কিন্তু চিকিৎসকসকলৰ পৰামৰ্শ মতে তেওঁ পাহাড়ীয়া অঞ্চললৈ গৈ কিছুদিনৰ নিমিত্তে বিশ্রাম লবলগীয়া হল । অক্টোবৰৰ ২৩ তাৰিখে নিখিল ভাৰত ৰাষ্ট্ৰীয় সমিতিৰ আৰু বংগ্ৰেছ-কাংগ্ৰেছ নিৰ্বাহক সমিতিৰ অধিবেশনৰ উদ্যোগ আয়ো-জনৰ নিমিত্তে কলিকতালৈ যায় । ১৯৩৭ সনৰ নবেম্বৰ মাহৰ ১৮ তাৰিখে তেওঁ স্বাস্থ্য লাভৰ নিমিত্তে আকাশী ৰংঘৰে আকৌ ইউৰোপলৈ যাত্ৰা কৰে । তেওঁ অষ্ট্ৰিয়াৰ বাদগাস্তিনত থাকি প্ৰায় ডেৰ মাহ চিকিৎসা কৰায় ।

১৯৩৮ সনৰ জানুৱাৰী মাহৰ ৮ তাৰিখে সুভাষচন্দ্ৰই ইংলণ্ডলৈ যাত্ৰা কৰি জানুৱাৰীৰ ১০ তাৰিখে ইংলণ্ড পালেগৈ । লণ্ডনত

## PLEASE HANDLE THE BOOK CAREFULLY

বাইশ]

ৰাষ্ট্ৰপতি

তেওঁ বিপুলভাৱে সম্বৰ্দ্ধিত হয়। পাৰ্লামেণ্টৰ বহুতো বিশিষ্ট সদস্যৰ লগত ভাৰতীয় সমস্যা সম্পৰ্কে তেওঁ তাত আলোচনা কৰে। ইংলণ্ডত থকা সময়ত মিঃ ডি, ভেলেৰাৰ লগতো দেখা সাক্ষাৎ হয়।

১৯৩৮ সনত জানুৱাৰি মাহত শ্ৰীযুত সুভাষচন্দ্ৰ বসু ৫১ম কংগ্ৰেছ (হৰিপুৰা) অধিবেশনৰ সভাপতি নিৰ্বাচিত হয়। সেই মাহৰ ২৪ তাৰিখে তেওঁ লণ্ডনৰ পৰা কলিকতালৈ উভতি আহে। ইউৰোপত থকাৰ নিমিত্তে তেওঁৰ স্বাস্থ্যৰো বহুত উন্নতি হয়।

বঙ্গ প্ৰাদেশিক ৰাষ্ট্ৰীয় সমিলনৰ বিষ্ণুপুৰ অধিবেশনত যোগ দিবলৈ তেওঁ জানুৱাৰি মাহৰ ২৯ তাৰিখে তালৈ যায়।

তাৰ পিছতে ভাৰতবাসীয়ে তেওঁৰ উন্নত শিৰত গৌৰৱ-উজ্জল মুকুট পিন্ধাই দি ৰাষ্ট্ৰপতিৰ আসনত বহুৱাই দিছে।

—ইনকুইলাব জিন্দাবাদ—

উলাবৰি, কামৰূপ]

276/1 — 289/R

DISTRICT LIBRARY  
(HEM BARUA COLLECTION)  
TEZPUR.



- ১। বিদ্রোহী-খেতিয়ক ... ৮০
- ২। বাষ্ট্ৰপতি—সুভাষি বসু .. ১০
- ৩। মুছোলিনী ... .. ১০

কিতাপ গোৱাৰ ঠিকনা :—  
 মেনেজাৰ, মিউপ্ৰেছ  
 গুৱাহাটী